

“मीठे बच्चे- यादमा रहेर भोजन बनायौ भने खानेवालाको हृदय शुद्ध हुनेछ, तिमी ब्राह्मणहरूको भोजन धेरै शुद्ध हुनुपर्छ ।”

प्रश्न:- सत्ययुगमा तिमीहरूको द्वारमा कहिल्यै काल आउँदैन- किन ?

उत्तर:- किनकि संगममा तिमी बच्चाहरूले बाबाद्वारा जीवन छँदै मर्न सिकेका छौ । जो अहिले जीवन छँदै मर्छन् उनीहरूको द्वारमा कहिल्यै काल आउन सक्दैन । तिमी यहाँ आएका छौ मर्न सिक्न । सत्ययुग हो अमरलोक, वहाँ कालले कसैलाई खाँदैन । रावणराज्य हो मृत्युलोक, यसैले यहाँ सबैको अकालमा मृत्यु भइरहन्छ ।

ओम् शान्ति । मीठा-प्यारा बच्चाहरू प्रदर्शनी देखेर आउँदा बुद्धिमा त्यही याद रहनुपर्छ । हामी कसरी शूद्र थियौं, अहिले ब्राह्मण बनेका छौं फेरि देवता सूर्यवंशी-चन्द्रवंशी बन्नेछौं । यो संगमयुगी नमूना (मोडेल) प्रदर्शनीमा राख्नुपर्छ । कलियुग र सत्ययुगको बीचमा अहिले संगमयुग छ । त्यसैले संगमयुगी मोडेल बीचमा होस्, त्यसमा १५-२० श्वेत वस्त्रधारीलाई तपस्यामा बसाउनुपर्छ । जसरी सूर्यवंशी देखाउँछन् भने चन्द्रवंशी पनि देखाउँछन् । यस्तै बनाउनुपर्छ जसलाई मनुष्यले बुझ्छन्- यी तपस्या गरेर यस्ता बन्नेछन् । जस्तै तिमीहरूका शुरूका चित्रहरू पनि छन् । साधारण तपस्याका र भविष्य राजाई पदका, त्यस्तै यी पनि बनाउनुपर्छ । तिमी सम्झाउन सक्छौ- यिनीहरू त्यस्तै बन्छन् । देखाउन पनि एक्युरेट देखाउनुपर्छ । हामी ब्रह्माकुमार-कुमारीहरू राजयोग सिकेर यस्ता बन्छौं । त्यसैले संगम पनि देखाउनुपर्छ । तिमी बच्चाहरूले देखेर आउँछौ भने सारा दिन त्यो ज्ञान बुद्धिमा रहनुपर्छ, तबमात्र ज्ञान सागरका बच्चा तिमीहरू मास्टर ज्ञानसागर कहलाउन सक्छौ । यदि ज्ञान नै बुद्धिमा रहेन भने ज्ञानसागर कहाँ भनिन्छ र ! सारा दिन बुद्धि यसमा नै लागि रह्यो भने बन्धन पनि टुट्नेछ । हामी अहिले ब्राह्मण छौं, फेरि देवता बन्छौं । यदि राम्रोसँग पुरुषार्थ गरेनौ भने क्षत्रिय कुलमा जानेछौ । वैकुण्ठ देख्न पनि सक्दैनौ । मुख्य त हो नै वैकुण्ठ । वन्डर अफ वर्ल्ड सत्ययुगलाई भनिन्छ, यसैले पुरुषार्थ गर्नुपर्छ । तिमीहरूका दुवै चित्र हुनुपर्छ । त्यो रंगीन ड्रेस वा गहनाहरू आदिले सजाइएको र यो तपस्याको । त्यसो हुँदा उनीहरूले सम्झन्छन्- यिनै सूक्ष्मवतनमा बसेका होलान् । वस्त्र त बदल्न सकिन्छ । चेहरा त बदल्न सकिदैन । त्यो भयो अपवित्र प्रवृत्ति मार्ग, जसबाट सम्झऊन्- यिनले स्थापना गरिरहेका छन् । यी नै फेरि त्यस्ता बन्छन् । जसले मेहनत गर्दछ उसैले पाउँछ । ब्राह्मण बन्नेवाला त धेरै छन् नि । अहिले तिमीहरू थोरै छौ । दिन-प्रतिदिन वृद्धि भइरहनेछ । सारा सृष्टिचक्र कसरी फिर्छ, बुद्धिमा छ- हामी तपस्या गरिरहेका छौं फेरि यस्तो बन्नेछौं । यसलाई नै स्वदर्शन चक्रधारी भएर बस्नु भनिन्छ किनकि बुद्धिमा त सारा ज्ञान छ । हामी के थियौं, अब फेरि के बन्छौं । विद्यार्थीले शिक्षकलाई त अवश्य याद गर्छ नि । तिमीहरूले पनि बाबालाई याद गर्नुपर्छ । यादको यात्राद्वारा नै पाप काटिन्छ । आत्मा पवित्र भएर गएपछि फेरि शरीर पनि पवित्र मिल्छ । जो शूद्रबाट ब्राह्मण बन्छन् उनीहरू नै फेरि देवता बन्छन् । यसको नमूना (मोडेल) जति ठूलो भयो त्यति राम्रो किनकि लेख्नु पनि पर्छ- संगमयुगी पुरुषोत्तम बन्नेवाला ब्राह्मण । अहिले तिमीहरूलाई बाबा बसेर पढाउनुहुन्छ । माथि शिवबाबाको पनि चित्र छ, जसले तिमीलाई पढाउनुहुन्छ । तिमी यस्तो बन्छौ । यी ब्रह्मा पनि तिमीहरूको साथमा छन् । उनी पनि श्वेत वस्त्रधारी विद्यार्थी हुन् । मनुष्यले त रामराज्यलाई पनि मान्दैनन्, गायन पनि छ राम राजा, राम प्रजा । सत्ययुगमा त धर्मको राज्य छ नै । बाँकी त्रेतामा क्षत्रियको ग्लानि गरिदिएका छन् । सूर्यवंशीको ग्लानि गरेका छैनन् । त्यसैले यो पनि लेख्नुपर्छ । राम राजा, राम प्रजा... धर्मको उपकार हो । त्यो पनि आधा स्वर्ग हो, किनकि १४ कला छ नि । वहाँ यस्तो ग्लानिको कुरा हुँदैन । उनीहरूलाई स्पष्ट गरिदेऊ- हामी के बनिरहेका छौं । हामी नै आफ्नो लागि स्वराज्य स्थापना गरिरहेका छौं । विश्वमा शान्तिको एउटा स्वराज्य जो सबैले माग्दछन्, त्यो हामी स्थापना गरिरहेका छौं ।

बाबाले प्रदर्शनी आदि हेर्नुभयो भने विचार चलिरहन्छन् । तिमी बच्चाहरू घर गएपछि यी सबै कुरा भुल्दछौ । तर यी सबै बुद्धिमा याद रहनुपर्छ । यस्तो होइन, प्रदर्शनीबाट बाहिर निस्कियो तथा खेल खलास । राम्रा-राम्रा बच्चाहरू जो पुरुषार्थी छन्, उनीहरूको बुद्धिमा टप्किनुपर्छ । बाबालाई टप्किरहन्छ नि । बुद्धिमा सारा ज्ञान रह्यो भने बाबाको याद पनि रहनेछ । उन्नति भइरहनेछ । यदि सतोप्रधान बनेनौ भने सत्ययुगमा आउँदैनौ यसैले

आफूलाई यादको यात्रामा पक्का राख्नु छ । तिमी राजयोगी हौ । तिमीहरूका लामा जटा छन् । महिमा सारा तिमी माताहरूको हो । जटा पनि नेचुरल (प्राकृतिक) छ । राजयोगी र राजयोगिनी यो सच्चा-सच्चा तपस्याको रूप देखाउँछन् । यी सबै बुझ्ने कुरा हुन् । बाबा भन्नुहुन्छ, देहका सबै धर्म छोडेर आफूलाई आत्मा निश्चय गर । बाँकी सबै देहका सम्बन्ध आदिलाई भुल्दै जाऊ । एक बाबालाई याद गर । उहाँले तिमीलाई धेरै मालदार बनाउनुहुन्छ । जीवन छँदै मर । बाबा आएर जीवन छँदै मर्न सिकाउनुहुन्छ । बाबा भन्नुहुन्छ, म कालहरूको काल हुँ, तिमीलाई यसरी मर्न सिकाउँछु जसकारण तिम्रो द्वारमा कहिल्यै काल आउन सक्दैन । वहाँ त रावण राज्य नै हुँदैन । सत्ययुगमा कहिल्यै कालले खाँदैन, त्यसलाई अमरपुरी भनिन्छ । बाबा तिमीहरूलाई अमरपुरीको मालिक बनाउनुहुन्छ । यो हो मृत्युलोक । त्यो हो अमरपुरी । यो हो राजयोग । तिमी लेख- प्राचीन भारतवर्षको राजयोग फेरि सिकाइन्छ । जसले प्रदर्शनी आदि हेर्छन् उनीहरूले विचार गर्नुपर्छ यसमा अरु के गरौं, जसबाट मनुष्यले एक्युरेट बुझ्नु । यिनीहरूमा प्राकटिकलमा धेरै राम्ररी सम्झाउनुपर्छ । यथा राजा रानी तथा प्रजा त यसमा आइहाल्छ । बाबा कति स्पष्ट गरेर सम्झाउनुहुन्छ, आफूलाई आत्मा सम्झेर बाबालाई याद गर । मुख्य जोड यसमा लगाउनु छ । विश्वमा पवित्रता, सुख, शान्ति कसरी स्थापना भइरहेको छ, आएर बुझ्नुहोस् । तिमी आफ्नै लागि गछौं । जति मेहनत गछौं त्यति पद मिल्छ । त्यो पनि नम्बरवार । यो पनि देखाऊ- नम्बरवार कसरी-कसरी बन्छन् । प्रजा पनि देखाऊ, त साहुकार प्रजा, सेकेण्ड ग्रेड, थर्ड ग्रेड प्रजा पनि देखाऊ । यस्तो एक्युरेट बनाऊ जसले राम्रोसँग बुझ्नु । मेहनत त गर्नु नै छ । समय बाँकी थोरै छ । ज्ञान हो नै तिम्रो लागि । तिमी प्रदर्शनीमा यसरी सम्झाऊ जसद्वारा मनुष्यले सम्झिऊन्- हामीलाई एक बाबाको नै याद गर्नु छ तबमात्र हामी यस्तो बन्न सक्नेछौ । होइन भने भक्तिमार्गमा आउनेछौ ।

तिमी महारथी बच्चाहरू हौ, त्यसैले तिमीहरूको बुद्धि चल्छ । पुरुषहरू पनि राम्रा-राम्रा छन् । नम्बरवन त छ जगदीश, जसले पत्रिका (म्यागेजीन) बनाउँछ । बृजमोहनलाई पनि लेख्ने राम्रो सोख छ । सायद तेस्रो पनि कोही निस्कन्छ । दिन-प्रतिदिन हर एक कुरा तिमी स्पष्ट गर्दै जानेछौ । बाबा ज्ञानको सागर, उहाँ परम आत्मामा ज्ञान त भरिएको छ नि । जस्तै गीत सुन्छौ । सारा रिकर्ड भरिएको छ । यो पनि यस्तै हो । बाबाको पासमा जुन माल छ त्यो मिलिरहनेछ, ड्रामा अनुसार । यो बच्चाहरूको बुद्धिमा चल्यो । कुनै काम काज गरे पनि, हातले भोजन बनाए पनि, बुद्धि शिवबाबाको पासमा होस् । ब्रह्मा भोजन पनि पवित्र हुनुपर्छ । ब्रह्मा भोजन सो ब्राह्मणको भोजन । ब्राह्मणले जति योगमा रहेर बनाउँछ, त्यति त्यो भोजनमा तागत आउँछ । गायन छ- देवताहरू पनि ब्रह्मा भोजनको धेरै महिमा गर्छन्, जसबाट हृदय शुद्ध हुन्छ त्यसैले ब्राह्मण पनि यस्तै हुनुपर्छ । अहिले छैनन् । अहिले यदि यस्तो हुने हो भने तिमीहरूको धेरै वृद्धि हुँदै जाने थियो । तर ड्रामा अनुसार बिस्तारै-बिस्तारै वृद्धि हुनु छ । यस्ता पनि ब्राह्मण निस्कन्छन् जसले भन्छन्- म बाबाको यादमा रहेर भोजन बनाउँछु । बाबा चुनौती दिनुहुन्छ नि । यस्तो ब्राह्मण होस् जो योगमा रहेर भोजन बनाओस् । भोजन पवित्र हुनुपर्छ । भोजनमा धेरै आधारित छ । बाहिर बच्चाहरूलाई मिल्दैन यसैले यहाँ आउँछन् । बच्चाहरू त भोजनद्वारा पनि रिफ्रेस (ताजा) हुन्छन् । योगवाला त ज्ञानी पनि हुन्छन् यसैले उनीहरूलाई सेवामा पनि पठाइदिन्छु । धेरै भए भने यहाँ पनि यस्ता ब्राह्मणहरूलाई राखिदिनेछु । नत्र त महाराथीहरूबाट भोजनमा पनि हुनुपर्छ, जसले योगयुक्त खाना बनाओस् । देवताहरू पनि सम्झन्छन्- हामी पनि ब्रह्मा भोजन खाएर देवता बनेका हौं । त्यसैले रुचिले तिमीहरूको साथमा मिल्नका लागि आउँछन् । कसरी तिमीहरूसँग मिल्छन्, यो पनि ड्रामामा युक्ति छ । सूक्ष्म वतनमा उनीहरू र यिनीहरू मिल्दछन् । यो पनि वन्डरफुल साक्षात्कार छ । वन्डरफुल ज्ञान छ नि । त्यसैले साक्षात्कार पनि वन्डरफुल छ, अर्थ सहित । भक्ति मार्गमा साक्षात्कार त धेरै मेहनतले हुन्छ । नवधा भक्ति गर्छन्, केवल साक्षात्कारको (दीदार) लागि । सम्झन्छन्, साक्षात्कार भयो भने हामी मुक्त हुनेछौं । उनीहरूलाई कहाँ थाहा छ र यस पढाइबाट यिनी यस्ता बनेका हुन् । यी सूर्यवंशी-चन्द्रवंशी यस पढाइबाट बनेका हुन् । बाँकी जुन यति अनेक चित्र बनाएका छन्, यस्ता त केही पनि छैनन्, यो सबै भक्तिमार्गको विस्तार हो । धेरै ठूलो कारोबार छ । अब ज्ञान र भक्तिको राज तिमी बुझ्न सक्छौ । यो कुरा बाबा नै बसेर सम्झाउनुहुन्छ, उहाँ हुनुहुन्छ आत्मिक पिता । उहाँ नै ज्ञानका सागर हुनुहुन्छ । कल्प-कल्प पुरानो दुनियाँलाई नयाँ दुनियाँ बनाउनु, राजयोग सिकाउनु बाबाको नै काम हो । तर केवल

गीतामा नाम बदलिदिए । बाबा सम्भाउनुहुन्छ, यो पनि कल्प-कल्पको खेल हो । हामी घरबाट यहाँ आउँछौं पार्ट खेलन । वृक्षतर्फ पनि बुद्धि चलुपर्छ— कसलाई कसरी सम्भाऊँ । हामीलाई भन्छन्— के हामी स्वर्गमा आउँदैनौं । भन, तपाईंहरूका धर्म स्थापक त स्वर्गमा आउनुहुन्न । जब उहाँहरू स्वर्गमा आउनुहुन्छ तब तपाईं पनि आउनुहुन्छ । हर एक धर्मको आ-आफ्नो समयमा पार्ट छ । यो विविध (भेराइटी) धर्मको नाटक बनेको छ । बनी-बनाऊ खेल हो । यसमा केही भन्ने आवश्यकता रहँदैन । मुख्य धर्महरू देखाइएको छ । यो त बच्चाहरूले जान्दछन् । यी चित्र पनि कुनै नयाँ होइनन् । कल्प-कल्प यस्तै हुबहु चल्दै आउँछ । विघ्न पनि अनेक प्रकारका पर्छन् । लडाईं भगडाका पनि विघ्न पर्छन् । बच्चाहरूलाई कति युक्तिसंग सम्भाइन्छ । भन, भगवानुवाच छ नि— काम महाशत्रु हो । अब यो कलियुगी दुनियाँ विनाश हुनु छ । देवता धर्म स्थापना भइरहेको छ, यसैले बाबा भन्नुहुन्छ— बच्चाहरू तिमी पवित्र बन । कामलाई जित । यसमा नै भगडा हुन्छ । तिमी ठूला-ठूलालाई सम्भाउँछौ । गवर्नर नाम सुनेर सबै आउनेछन् यसैले युक्ति रचिन्छ । हुन सक्छ उनीहरूमध्ये कसैले राम्ररी बुझ्न सक्छन् । ठूलाको नाम सुनेर धेरै आउनेछन् । हुन सक्छ कोही ठूला पनि आऊन् । छ न त धेरै मुस्किल छ । बाबा कति लेख्नुहुन्छ— बच्चाहरू जसबाट उद्घाटन गराउनु छ उनलाई अवश्य सम्भाऊ— यसरी मनुष्यबाट देवता बन्न सक्नुहुन्छ । विश्वमा शान्ति हुन सक्छ । स्वर्गमा मात्र विश्वमा शान्ति र सुख थियो । यस्ता-यस्ता भाषण गर र अखबारमा लेखाऊ त्यसपछि तिमीहरूको पासमा यति धेरै आउन थाल्छन् जसकारण तिमीहरूलाई आराम पनि गर्न दिने छैनन् । निद्रा टुटाउनुपर्छ । सेवाबाट, योगबाट बल पनि आउँछ किनकि तिमीहरूको कमाई हुन्छ । कमाई गर्नेवालालाई कहिल्यै हाई आउँदैन । भुट्का आउँदैन । कमाईबाट पेट भरियो फेरि निद्रा आउँदैन । निरन्तर जस्तै हुन्छ । तिमी पनि धेरै भारी कमाई गर्दछौ । दिवाला खानेहरूलाई हाई आउँछ । जसले राम्ररी सम्भन्छन्— यादमा रहन्छन् उनीहरूलाई हाई आउँदैन । यदि मित्र-सम्बन्धी आदि याद आयो भने हाई आइरहन्छ । यी निशानीहरू हुन् । स्वर्गमा तिमीलाई हाई आदि कहिल्यै आउने नै छैन । बाबाको वर्सा पायौ त्यसैले वहाँ सुत्नु, उठ्नु, बस्नु नियमानुसार हुन्छ । एक्युरेट, आत्मा लिवर (लिवर घडी) बन्दछ । अहिले सलेन्डर बनेको छ, त्यसलाई लिवर बनाउनु छ । कसैले बनाउन सक्छन्, कसैले बनाउन सक्दैनन् । अच्छा !

मीठे-मीठे सिकीलधे बच्चाहरूप्रति माता-पिता बापदादाको यादप्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । *रूहानी बच्चाहरूको रूहानी बाबालाई गुडमर्निङ्ग, नमस्ते ।*

धारणाको लागि मुख्य सारः—

- १) बन्धनमुक्त बन्न वा आफ्नो उन्नति गर्नका लागि बुद्धिलाई ज्ञानले सदा भरपूर राख्नु छ । मास्टर ज्ञानसागर बनेर, स्वदर्शन चक्रधारी भएर यादमा बस्नु छ ।
- २) निद्रालाई जित्नेवाला बनेर याद र सेवाको बल जम्मा गर्नु छ । कमाईमा कहिल्यै सुस्ती गर्नु हुँदैन । भुट्का खानु हुँदैन ।

वरदानः— यस अलौकिक जीवनमा सम्बन्धको शक्तिद्वारा अविनाशी स्नेह र सहयोग प्राप्त गर्नेवाला श्रेष्ठ आत्मा भव

यस अलौकिक जीवनमा सम्बन्धको शक्ति तिमी बच्चाहरूलाई डबल रूपमा प्राप्त छ । एक बाबाद्वारा सर्व सम्बन्ध, अर्को दैवी परिवारद्वारा सम्बन्ध । यस सम्बन्धले सदा निःस्वार्थ स्नेह, अविनाशी स्नेह र सहयोग सदा प्राप्त भइरहन्छ । त्यसैले तिम्रो पासमा सम्बन्धको पनि शक्ति छ । यस्तो श्रेष्ठ अलौकिक जीवनवाला शक्ति सम्पन्न वरदानी आत्माहरू हौ, यसैले गुनासो गर्नेवाला होइन, सदा राजी रहनेवाला बन ।

स्लोगनः— कुनै पनि प्लान (योजना) विदेही र साक्षी बनेर सोच अनि सेकेण्डमा प्लेन (सरल) स्थिति बनाउँदै जाऊ ।